
, прававы 
рэжым надзвычайнага станові- 
шча і іншыя важныя праблемы. 


ЬЬАААААЗАЗААААЗАа, 


Ф А тым часам у Мінску падня- 
Ф ліся амаль у два разы розніч- 
ныя цэны на агуркі і памідоры. 
Мяркуецца, што з верасня ў та- 
кой жа прапорцыі падаражэюць 
бульба, морква і буракі. 

Затое саюзны парламент пры- 
няў рашэнне павысіць зарплату 
членам урада і дэпутацкія вы- 
даткі (ад 200 да 300 рублёў). 
Знаёмыя інфляцыйныя працэсы: 
знізу - павышэнне цэн, звер- 
ху -- павышэнне зарплаты. Што 
ж, можна і далей працягваць 
дэпутацкія дыскусіі... 


99 еоееееее 


ж ж ж 


Міністэрства народнай адука- 
цыі Беларусі абмеркавала ра- 


ня народнай адукацыяй Гродна 
па рэалізацыі Закона аб мовах. 
Адзначана, што пакуль не 
толькі бацькі, але і самі настаў- 
нікі, кіруючыя работнікі добра не 
валодаюць беларускай. мовай і 
слаба карыстаюцца ёю. Сярод 
намечаных міністэрствам неад- 
кладных мер -- перавод спра- 
водства ў сістэме народнай аду- 
кацыі вобласці на родную мову і 
пераабсталяванне там пішучых 
машынак на беларускі "шрыфт. 


Ва 


ж ж ж 


) 


Па выніках мінулага года ў ка- 
пітальным будаўніцтве аб'яўле- 
на, што беларускую вёску ў па- 
раўнанні з горадам зноў абдзя- 
лілі: на тысячу жыхароў там 
узведзена жылых дамоў у 1,7 ра- 
за меней, прычым за асабісты 
кошт сяльчан - усяго 165 ты- 
сяч квадратных метраў, тады як 
у шасцідзесятыя гады будавала- 
ся 1.400 тысяч, у сямідзесятыя 
-- 800 тысяч, у васьмідзесятыя 
-- 240 тысяч квадратных мет- 
“раў. Значна недададзена вёсцы 
таксама бальніц, школ, клубаў. 


“ ж ж 


«Звон душы» - так названа 
дабрачынная мастацкая выстаў- 
ка, якая адкрылася ў Магілё- 
ве. На ёй прадстаўлены работы 
краязнаўчага музея і царквы 
Трох Свяціцеляў Магілёва. Ат- 
рыманыя сродкі пойдуць на ад- 
наўленне помнікаў архітэктуры. 


ж ж ж 


Ь 2 


Хрысціянска-дэмакратычнай 
злучнасцю Беларусі названа но- 
вая партыя на яе нядаўняй ус- 
таноўчай канферэнцыі. Абраны 
кіруючыя структуры ХДЗБ, 
зачытаны зварот да дэлегатаў 
спрыяць адраджэнню на Бела- 
русі кальвінісцкай царквы. 


ж ж ж 


14 чэрвеня 1991 года у памяш- 
канні Белдзяржфілармоніі ад- 
будзецца канцэрт беларускай 
песні. Пачатак канцэрта ў 20 
гадзін. Уваход вольны. 

боту ўстаноў і органаў кіраван-.. 

каб не ўмёрлі! 

Не пакідайце ж мовы нашай беларускай, 
Францішак БАГУШЭВІЧ 


Штотыднёвік Таварыства беларускай мовы імя Францішка Скарыны. 
Кошт 10 кап. (па падпісцы - 5 кап.) 

«КАБ НЕ ЎМЁРЛІ...» 


і, е е (74 
(Выступленне на Міжнародным кангрэсе беларусістаў) ёі ўсё таму, што з вялікага капрызу гісторыі мы ўпусцілі свой нацыя- 


Ыы ЬЫ 


Мы з'яўляемся сведкамі і 
ўдзельнікамі падзеі сапраўды 
незвычайнай у гісторыі беларус- 
кага народа. Упершыню, нарэш- 
це, “здзяйсняем намер зрабіць 
тое, што іншыя славянскія наро- 
ды зрабілі даўно: мы ўтвараем 
Міжнародную асацыяцыю бела- 
русістаў, дзеля чаго і склікалі 
гэты ўстаноўчы кангрэс. Тое, што 
мы парупіліся пазней за ін- 
шых, у саміх нас, беларусаў, на- 
пэўна, выкліча, як і заўсёды, гар- 
кавата-іранічную . ўсмешку, маў- 
ляў, а калі і дзе мы паспяша- 
ліся раней за іншых, хіба такое 


магчыма? “Адкажу без 'іровіі: 


магчыма! І ў нашай адзінацца- 
цівяковай гісторыі здаралася не 
раз. Прыгадайма навуковы і твор- 
чы подзвіг, здзейснены ўсход- 
неславянскім першадрукаром 
беларусам «Францішкам Скары- 
нам. Прыгадайма Статут Вялікага 


Княства -- гэты мудры звод за-. 


конаў, роўнага якому ў сэнсе 
гуманнасці і справядлівасці ба- 
дай ці знала ў тагачаснай Еўро- 
пе якая-небудзь іншая дзяржава. 

Мы шчыра радуемся і гана- 
рымся, што колькасць прыхіль- 
нікаў беларускай мовы, літара- 
туры, культуры за межамі рэс- 
публікі расце, што ў многіх і 
блізкіх і далёкіх краінах створа- 
ны або ствараюцца асацыяцыі бе- 
ларусістаў, што ўклад Белару- 


сі ў агульначалавечую духоўную 


ТБМ 


Мр Ў Бразыны 


заБ Румянцава -13 





скарбніцу будзе такім чынам 
прызнавацца на ўсё шырэйшых 
абсягах планеты. Мы гэтак жа 
шчыра ўдзячныя нашым добрым 
і верным сябрам за іх любоў 
1 клопат -- тым больш удзячныя, 
што яны багата ведаюць). гаво- 
рачы словамі Багушэвіча, «аб на- 
шай долі-нядолі», аб няпростым, 
пакутлівым і трагічным лёсе на- 
рода, з якім звязалі свае наву- 
ковыя і творчыя інтарэсы. Мушу 
наўмысна падкрэсліць гэты мо- 
мант -- наконт нашай асаблівай 
удзячнасці -- таму, што прадмет 
іх даследчыцкай або мастакоў- 
скай цікавасці, ўак бы “мовіць, 





ы Васіль БЫКАЎ 

Ф 

Ф . 
ы ЕЛАРУСЫ -- мабыць адна з самых няшчасных нацый Еўропы. 
5 Не зважаючы на ўсе нашы зусім неблагія, Богам дадзеныя 


чалавечыя якасці, мы дагэтуль не маем таго, што варта мець 
кожнай нацыі свету, дзеля чаго, па сутнасці, яна і існуе пад небам. 


Фнальны цягнік і апынуліся ў ролі вечных паязджан, пазбаўленых 
прыстойнага лёсу, здатнага прытулку дзяржаўнасці. Можа, толькі” 
ф цяпер гісторыя дае нам пэўны і надта сумніцельны шанс, і ўсё 
Ф залежыць ад таго, ці пакарыстаемся мы ім. Ці ён у каторы раз высліз- 
Фне з нашых рук? Зноў, як і заўжды, найбольшыя спадзяванні на 
нашу мову -- гэты галоўны нацыянальны набытак, наша гістарыч- 
фнае апірышча. Нездарма яе так вынішчалі стагоддзямі, забараня- 
лі, аплёўвалі, адвучвалі ад яе цэлыя пакаленні. У імперыі патрэбна 


БЕЗ ПАЛІТЫЧНАЙ. 
НЕЗАЛЕЖНАСЦІ НЕ ВЫЖЫЦЬ 


(Выступленне на Міжнародным кагрэсе беларусістаў) 


была адна імперская мова. Але калі мы нацыянальна панішчаныя, 


Ф 
Ф 
Ф 
Ф 


нявыйгрышны, невыгодны. Трэ- ф класава раз'яднаныя, спаскуджаныя шматгадовай вайной, нешта ўсё 


ба мець мужнасць, каб займац- 
ца народам і яго духоўнай 
культурай, яго мовай, калі гэтаму 
народу, пачаўшы колькі стагод- 
дзяў назад і да гэтага часу, і 
сёння адмаўляюць у праве на са- 
мастойнае існаванне, прарочаць 
страту свайго ўласнага аблічча 
і не абяцаюць ніякай гістарычнай 
перспектывы. Зрэшты, і сапраў- 
ды: якая можа быць у нас пер- 
спектыва пасля Чарнобыля? Кож- 
ны дзень нам вырысоўвае яе, гэту 
перспектыву, усё больш выразна. 
Можа, сённяшнія нашы дабра- 
дзеі якраз гэта і маюць на 
ўвазе? Наўрад ці можна назваць 
яшчэ якую-небудзь цывілізава- 


Заканчэнне на 2-й стар. 


Я мітых паслоў, паўнамоцных прадстаўнікоў 


Ф ж значым у сусветнай суполцы народаў, дык найперш праз гэтую 
нашу мову. Без яе ад нас не засталося б і следу, як не засталося яго 
Ф ад колішніх тутэйшых. Мова верна служыла народу ў добры і 
Ф благі час, ратавала яго існаванне, ніколі не здраджвала яму. Гэта 
ёй нярэдка і няўдзячна здраджвалі на Беларусі, за што заўжды былі 
Ф бязлітасна караны Богам і гісторыяй. На гэтай мове праз пэўную 
Ф долю маны, пустаслоўя створаны аднак самы светлы і высака- 
родны фальклор, напісана немалая літаратура. І сёння я рады 
ф вітаць у гэтай зале нашых братоў у выгнанні, а таксама нашых знака- 
у Беларушчыны ў розных 

краінах свету. Гэта іх намаганнямі. народы пазналі Беларусь і 
Ф беларусаў, высакароднасць нашага сэрца, наш бясхітрасны розум і 
наш неспакойны боль. Так, менавіта боль -- гэта наш гістарычны 
спадарожнік, які ні на год не пакідаў нас у мінулым, не пакідае нас 
і зараз. 

У нашай імперыі даўно ужо няма шчаслівых народаў. Але белару- 
сы, як ужо сказана, можа.самыя нешчаслівыя сярод іх. Бо не зважаю- 
чы на гаманкую імітацыю рэфармістаў, на Беларусі нічога не 
мяняецца, па-ранейшаму нашай афіцыйнай рэлігіяй застаецца сацы- 
ялістычная дэмагогія, наш парламент не болей чым гаманкая 
сходка камуністаў, занепакоеных адзінай праблемай: утрыманнем 
улады. У нас беззваротна панішчана сялянства -- гэты традыцыйны 
асяродак беларускасці. Наш рабочы клас робіць толькі першыя 
няўмелыя спробы ўстаць з каленяў, а наша нацыянальная інтэліген- 
цыя ў масе сваёй -- тыповае ўвасабленне лакейскага канфармізму. 
Менавіта ў гэтых варунках беларускі народ наблізіўся да краху 
нацыянальнае культуры і дзяржаўнай эканомікі. Наперадзе нас чакае 
татальны заняпад і голад з усімі яго жахлівымі наступствамі. Пер- 
спектывы выжывання нацыі, густа засыпанай да таго ж радыенук- 


лідамі, абсалютна няпэўныя, калі не зусім змрочныя. У гэтакіх варун- 
ках ашчаднікам нашай нацыянальнай існасці можа стаць беларуская 


Ф дыяспара, выгнанне, дзе высілкамі беларускіх патрыётаў можа заха- 
вацца наш нацыянальны культурны генафонд. У нас на Беларусі 
то ўжо немагчыма: панішчыцца, калі не пад кіраўніцтвам 
Камуністычнай партыі, якая не паспела зрабіць тое ў свой час, 
Ф дык ва ўмовах рыначнай эканомікі. 

Гістарычны вопыт паказвае, што зберагчы сябе і сваю існасць 
нацыя здольна толькі ва ўмовах абсалютнага суверэнітэту. Дзяр- 
жаўны суверэнітэт, поўная культурная самастойнасць і палітычная 
е незалежнасць гэта адзіная магчымая форма нацыянальнага 
Ф выжывання ў сучасных савецкіх умовах. Без поўнай палітычнай не- 
Ф залежнасці нацыя з такім аслабленым у нацыянальных адносінах 

менталітэтам выжыць не можа. Таму зусім наіўнымі, калі не яўна 
Ф спекулятыўнымі з'яўляюцца намеры ўсіх нашых псеўдапатрыётаў, 
Ф якія цешаць сябе ілюзіямі дамагчыся захавання беларушчыны мета- 

дам прыручэння да яе «правільнай». «нескажонай» камуністычнасці, 
Ф бальшавізму з ласкавым чалавечым тварам. Чалавецтва добра ўжо 
Ф ўведала, які ў бальшавізма твар, і нідзе той твар не мяняецца. Спа- 

дзяванняў у нас няшмат, і можа. апошняя наша надзея на бессмя- 
Ф ротную сутнасць народа... 


ЬЬААааааААадаааааааа4422222 

Першы намеснік Старшыні Вярхоўнага Савета БССР Станіслаў 
Стаяіслававіч. Шушкевіч наведаў штаб-кватэру Рэспубліканскага 
абйрыства: рускай жавы ў хуткім часе пасля таго, як ля ўваходу 

! Ў рыгінальны. твор беларускага ма. 

эферэндуиу: аб захаванні Саюза 
















аяўнічых прыхільнікаў 
на. Злачынце ие 














“Сілянкова аб гутарцы з вядомым 
вучоным С. С. Шушкевічам 


іцвіста . 

дзяржаўным дзеячам і 


белар а 


чытайце на 3 старонцы газеты. 

«КАБ НЕ ЎМЁРЛІ...» 


(Выступленне на Мінародным кангрэсе беларусістаў) 


Заканчэнне. 


Пачатак на 1-й стар. 


ную, з больш як тысячагадовай 
гісторыяй нацыю, якой бы столь- 
кі разоў прадказвалі гібель і сы- 
ход з гістарычнай арэны, як нам, 
беларусам. І не толькі заўзятыя 
ворагі-асімілятары, але і тыя, 
што былі настроены да беларус- 
кага народа зусім дружалюб- 
на, глядзелі на нас са спагадай 
і спачуваннем. Нагадаю толькі 
адзін прыклад. Яшчэ ў сярэ- 
дзіне мінулага стагоддзя, калі 
царскі ўрад забараніў карыстац- 
ца беларускай мовай у касцёлах, 
вядомы беларуска-польскі наву- 
ковец і грамадскі дзеяч Адам 
Кіркор са шкадаваннем пісаў: 
«Беларускаму народу больш не 
зазвініць яго родная мова, і ён 
сам, як народ, прапаў». Гэта -- 
роспачнае пачуццё сябра. А коль- 
кі было зроблена прароцтваў 
зларадных!.. Нямала іх робіцца 
і сёння, хіба што ў яшчэ боль- 
шым раздражненні і азлобле- 
насці ад таго, што прароцтвы ні- 
як не здзяйсняюцца. Нямудрыя, 
зусім нямудрыя гэтыя чорныя 
крумкачы-«прарокі»: маглі б ужо 
і зразумець, што іх прадказанні 
не здзейсняцца ніколі. Ніколі! 
З асаблівай ўпэўненасцю гэта 
хочацца падкрэсліць сёння, калі 
перабудова, як бы-цяжка яна ні 
ішла, акрыліла і падмацавала 
нашы адвечныя запаветныя спа- 
дзяванні, наш непазбыўны кло- 
пат. Міжволі ўспамінаюцца сло- 
вы, якія, неўзабаве пасля пер- 
шай рэвалюцыі ў Расіі, з адчу- 
ваннем вялікага абнаўлення, вя- 
лікага пералому ў гістарычным 
лёсе беларусаў, сказаў наш вы- 
датны этнограф Мікалай Нікі- 
фароўскі: «Не з'елі нас раней, ця- 
пер і подаўна не з'ядуць, калі мы 
дакрануліся да матухны-зям- 
лі». Так, можам спакойна паў- 
тарыць услед за гэтым слаў- 
ным сынам бацькаўшчыны: ця- 
пер, калі мы зноў дакрануліся 
да роднай матухны-зямлі, мы 
будзем жыцы! І натуральна, што 
мы хочам, каб'ўсе нашы сябры, 
беларусісты з іншых краін і зя- 
мель, і тыя, што прыехалі на 
кангрэс, і тыя, каму не выпала 
прыехаць, таксама пранікнуліся 
гэтым нашым настроем, гэтаю на- 
шай верай, гэтым нашым энту- 
зіязмам,- хочам, бо ўпэўнены, 
што гэта і ім дадасць сілы і нат- 
хнення ў працы. Беларусь усту- 
пае ў новую паласу свайго гіста- 
рычнага развіцця,-- гэта неад- 
менны факт, усведамленне яко- 
га, не сумняваюся, хутка стане 
ўсенародным тут, у самой рэс- 
публіцы, і ўсеагульным у свеце. 

Аднак жа вернемся да пы- 
тання аб нашай ўдзячнасці тым, 
што звязалі сябе, свой творчы 
лёс з Беларуссю. Паважаныя 
калегі, пытанне гэта зусім не дру- 
гараднае, і я хацеў бы, ка 
мы, гаспадары сённяшняй су- 
стрэчы, усёй душой яго адчу- 
лі і глыбока прадумалі. І каб 
яшчэ раз успалыхнулі ад сора- 
му, што нас, надзеленых ад 
прыроды пачуццём удзячнасці, 
нярэдка прымушалі быць няў- 
дзячнымі, апынацца ў станові- 
шчы людзей элементарна ня- 
выхаваных, і што мы мірыліся 
з гэтаю ганьбай і цярпелі яе. Ад- 
куль ішоў гэты гвалт над нашымі 
прыроднымі чалавечымі пачуц- 
цямі, хто пазбаўляў нас нават 
права' сказаць добрым людзям 
«дзякуй» -- вядома: узаконеная 
і ўвасобленая ў дзяржаўных чы- 
нах нянавісць да беларускай мо- 
вы і культуры. Мы, старэйшыя 
з ліку нацыянальна свядомых 
працаўнікоў, усё жыццё пражылі 
ў акружэнні гэтай нянавісці, 
гэтай хамскай пагарды, гэтых 


цынічных насмешак і здзекаў. 
Незайздросная, прызнаемся, 
доля, нялюдскі і жорсткі час! 


Якраз у тую пару Пімен Пан- 
чанка, паглядзеўшы і паслухаўшы 
аднойчы нашых высокачыноў- 
ных дзяржаўнікаў, сказаў пры- 
кладна так: цяпер я ведаю, што 
трэба, каб стаць у Беларусі вя- 
лікім начальнікам: апрача іншых 
спецыфічных якасцей, абавязко- 
ва трэба мець і лютую нянавісць 
да беларускай мовы. Вядома, на- 
чальнікі мяняюцца, многія ўжо 
“набываюць і павагу да роднага 
слова. Будзем спадзявацца, што 


само жыццё давядзе гэтыя пры- 
емныя перамены да таго ста- 
новішча, калі ўсе нашы дзяржаў- 
ныя асобы будуць адчуваць сябе 
адказнымі за лёс беларускай мо- 
вы і культуры Як перад зако- 
нам, так і перад уласным сум- 
леннем. Але гэта здарыцца та- 
ды, калі Беларусь стане сапраў- 
ды суверэннай дзяржавай. Сён- 
ня яе суверэнітэт фіктыўны, па- 
пяровы, і яе ўрад таксама папя- 
ровы, пазбаўлены рэальнай са- 
мастойнай улады, і нават пры 
вялікім жаданні ён не можа ства- 
рыць умоў, якія б забяспечылі 
свабоднае развіццё беларускай 
мовы і культуры. Каб такія ўмо- 
вы сталі рэальнымі -- трэба, каб 
стала рэальнай наша дзяржаўная 
самастойнасць. 

Разам з тым, нават і ў сён- 
няшніх умовах, ва ўмовах залеж- 
насці, урад мог бы больш рашу- 
ча праводзіць моўную палітыку 
ў рэспубліцы ў інтарэсах наро- 
да, імем якога рэспубліка” на- 
звана. І калі гэтага не відно, то 
вінаваты не толькі ўрад, але і ўсе 
мы таксама, бо не дарэмна ж бы- 
ло некім разумным сказана: кож- 
ны народ мае той урад, якога ён 
заслугоўвае. 

Мы ўсё плачамся і плачамся на 
сваю горкую долю -- а трэба 
не плакацца, а дзейнічаць, трэба 
змагацца, трэба актыўна ісці 
ў наступ, расшыраць заваёвы, 
замацоўваць і абараняць дасяг- 
нутыя рубяжы. 

Мы марым і летуценім, што не- 
шта зробіцца само сабой, пры 
дапамозе нейкай чароўнай палач- 
кі-- а трэба не летуценіць, а 
дзейнічаць, трэба самааддана 
і самаахвярна, не шкадуючы 
сіл і часу, працаваць і выкла- 
дацца ў гэтай працы даастатку. 

Мы клюём на прыманку пад- 
кінутых нам хітрых падступных 
ідэй і тэорый, а трэба перш за 
ўсё думаць самім, думаць цвяроза 
і глыбока аб тым, хто мы і што 
мы на гэтай планеце, і якім па- 
вінен быць наш уласны шлях з 
увагі на асаблівасці нашай гісто- 
рыі, нашага нацыянальнага 
характару і менталітэту. 

Мы займаемся ганебным са- 
маедствам, мы прадаём -- як гэ- 
та было ў час выбараў народных 
дэпутатаў -- лепшых, свядомых 
сыноў і дачок нацыі, замест та- 
го, каб усяляк дапамагаць ім, пад- 
трымліваць, гуртавацца вакол іх 
і ісці да. аднае “вялікае мэты 
побач, плячо да пляча, локаць 
да локця. 

Мы нярэдка хвалімся нашай 
прыроднай беларускай талерант- 
насцю, дэмакратычнасцю, вера- 
цярпімасцю, але сённяшняя атма- 
сфера нашага грамадска-палі- 


“тычнага жыцця, на вялікі жаль; 


не сведчыць на карысць гэтага,-- 
наадварот: ні дэмакратычнасці, ні 
цярпімасці нам не хапае, нават у 
дачыненні да патэнцыяльных 
спадарожнікаў і аднадумцаў. 
Мы не хочам лічыцца з тым, што 
ідзе нялёгкі і балючы працэс 
перавыхавання многіх і многіх, 
можа, соцень тысяч і мільёнаў 
людзей, у тым ліку і нашай намі- 
нальна беларускай, а на самой 
справе толькі прапісанай у Бела- 
русі інтэлігенцыі. Ідзе працэс 
пакаяння, і гэта пакаянне адбы- 
ваецца не абавязкова на люднай 
плошчы і са стуканнем кулаком 
у грудзі, яно можа мець месца 
і ў начной цішыні, калі чалавек 
сам-насам думае пра свой лёс глы- 
бока і шчыра. Трэба верыць у 
пакаянне чалавека і не адры- 
нуць нікога, хто сёння хоча і 
здольны сумленна паслужыць 
беларускай навуцы і культуры. 

Паважаныя калегі! Наш абавя- 
зак -- шанаваць, цаніць і пад- 
трымліваць усіх сяброў Беларусі, 
беларускай мовы, літаратуры, ма- 
стацтва і культуры, дзе б яны 
ні былі, ведаць і не забываць 
кожнага з іх, памагаць ім У іх 
вялікай самаахвярнай рабоце па 
прапагандзе і папулярызацыі 
духоўных скарбаў нашага народа, 
помнячы, што і ад кожнага з іх 
залежыць, як паспяхова будзе ад- 
бывацца наш выхад у вялікі свет, 
а значыць -- і як паспяхова бу- 
дзе ісці працэс нашага нацыя- 
нальнага адраджэння. 

Пры гэтым будзем помніць, што 
самая лепшая наша дапамога 
замежным  сябрам-беларусістам 
-- гэта паспяховае вырашэнне 


нашых нацыянальна-культурных 
праблем тут, у Беларусі, гэта да- 
лейшае нарошчванне і яднанне 
нацыянальна-патрыятычных сіл 
у рэспубліцы, гэта наша плённая 
праца на ніве беларускай асве- 
ты і навукі, мастацтва і культу- 
ры. Ёсць пільная неабходнасць 
гаварыць пра павышэнне пра- 
фесійнага ўзроўню ўсёй нашай 
працы. Прафесійнага і, я дадаў 
бы, дзяржаўнага. Многае ў нас, 
будзем казаць шчыра, робіцца 
яшчэ на самадзейным узроўні, 
многае яшчэ гаворыць аб тым, 
што не пераадолена псіхалогія 
духоўнай правінцыі, культурна- 
мастацкай перыферыі. Шырокім 
колам нашай грамадскасці, у тым 
ліку навуковай і творчай, яшчэ 
вельмі не хапае пачуцця нацыя- 
нальнай годнасці, усведамлення, 
што мы, беларусы, беларускі на- 
род -- гэта асобны духоўны 
свет, і што цэнтр гэтага духоў- 
нага свету -- тут, на нашай род- 
най зямлі, а не дзе-небудзь на 
ўсход ці на захад, на поўдзень 
ці на поўнач ад яе. Трэба ра- 
шуча пазбаўляцца гібельнай для 
нас псіхалогіі жыхароў «северо- 
западного края», якая прышчэп- 
ліваецца нам вось ужо роўна 
два стагоддзі і з якою мы ніколі 
не здабудзем духоўнага, а зна- 
чыць і эканамічнага і палітычнага 
суверэнітэту. Між тым у нас ёсць 
такія высокія ўзоры свядомага 
служэння Бацькаўшчыне -- слу- 
жэння таму, «каб не ўмёрлі». 

Янка Купала і Якуб Колас, 
Максім Багдановіч і Максім Га- 
рэцкі -- абмяжуюся толькі галі- 
ной літаратуры і толькі гэтымі 
чатырма вялікімі постацямі -- 
нам, наследнікам сваім, далі пры- 
клад, па-першае, сапраўды дзяр- 
жаўнага, па-другое -- сапраўды 
культурнага, на сусветным уз- 
роўні, думання і разумення 
свайго народа, яго гістарычнага 
лёсу, яго шляху да лепшай буду- 
чыні. Можа быць, у гэтым і наца 
шчасце, і наш паратунак, што ў 
нас заўсёды былі людзі-маякі, 
людзі-светачы, людзі-волаты, на 
чыю дзяржаўную і чалавечую 
мудрасць, на чый мастакоўскі або 
навукова-даследчыцкі талент 
можна было арыентавацца і аба- 
перціся. На вялікі жаль, не ўся 
іх творчая спадчына сабрана, 
выдадзена і належным чынам 
прапагандуецца, а ў дачыненні да 
многіх з іх трэба сказаць, што 
мудры плён іх творчасці яшчэ 
наогул не даступны шырокім ко- 
лам насельніцтва, у тым ліку, 
вядома ж, і нашым сябрам -- 
замежным беларусістам. О, коль- 
кі слаўных імён нам яшчэ трэба 
вярнуць з небыцця, узвысіць і 


паказаць свайму народу і свету. 


ва ўсёй іх велічы і бЛяску! 
Не стану тут гэтыя імёны назы- 
ваць, бо, на абсягу гісторыі ад 
Кірылы .Тураўскага і да нашых 
дзён, іх вельмі-вельмі шмат, іх 
столькі, што нельга не прасяк- 
нуцца радасным прадчуваннем, 
якая вялікая, прыемная і сама- 
ахвярная праца ўсіх нас чакае! 

Вось і давайце ж браць пры- 
клад" з іх. Давайце следаваць 
іх мужнасці і мудрасці, іх нястом- 
насці і самаахвярнасці, іх чала- 
векалюбнасці і дэмакратызму. 
Хай нас ніколі не пакіне тая вы- 
сокая вера, якая свяціла ім і вяла 
іх наперад. Найвялікшы і най- 
слынны сярод іх яшчэ ў 1914 го- 
дзе пісаў: «Будзіцца самапачуццё 
народнае, падымае старонка на- 
ша вочы к сонцу і распрастоў- 
вае свае магучыя плечы. Міла- 
ванне свайго роднага крова, сваёй 
адзінай бацькаўшчыны Белару- 
сі бярэ верх над адступніцтвам 
і прадажніцтвам сябе ў чужую 
няволю. Калі зірнем мы на тое, 
што за некалькі год зроблена 
намі, беларусамі, над падняццем 
свайго нацыянальнага багацтва, 
то адно толькі душа можа рада- 
вацца. І ўсё гэта робіць сам 
народ -- ці сваёй шчырай працай 
для Бацькаўшчыны, ці сваімі 
запрацаванымі капейкамі... Мы не 


знаем ні казённых падачак, ні ку- 


пленых працаўнікоў. Працуем для 
ідэі і будуем самі сабе новае, 
лепшае жыццё. 

Дык: працуйма ж і далей! 
Сейма на роднай зямельцы зда- 
ровыя зярняты праўды, брацтва 
і свабоды, будзіма жывога народ- 
нага духа з магутным клікам: 
к сонцу і праўдзе! Будзем мець 
буйны ўраджай і багатае жніво!» 

Даўно гэта было сказана, а гу- 
чыць так, як бы вырвалася з ду- 
шы паэта толькі што, сёння, і 
адрасавана нам з вамі. Прымем 
жа гэты купалаўскі запавет да 
сэрца і -- у добры час за работу! 


І людзьмі, 


ЗДАБЫТКІ 
“І СПАДЗЯВАННІ 


Напярэдадні ІІ з'езда Рэспубліканскага Таварыства 
беларускай мовы мы звярнуліся да старшынь камісій пры 


ТБМ з пытаннямі: 


І. Што зроблена вашай камісіяй за час пасля першага 


з'езда? 


9. Якія надзеі вы ўскладаеце на ІІ з'езд Таварыства? 


Барыс САЧАНКА, стар- 
шыня камісіі 
з суайчыннікамі за межамі 
рэспублікі і СССР 


І. На жаль, яны не такія 
значныя, як хацелася б. Уда- 
лося ўключыць у Дзяржаўную 
праграму па ажыццяўленню «За- 
кона аб мовах у БССР» спе- 
цыяльны пункт аб аказанні да- 
памогі ўсім беларусам, што жы- 
вуць за межамі рэспублікі і Саю- 
за ССР і якія жадаюць выву- 
чаць беларускую мову, не пары- 
ваюць з Беларуссю сувязі. 
Другое дасягненне -- удалося 
не толькі выявіць многія больш- 
менш значныя асяродкі пася- 
ленняў беларусаў, але і навесці 
з імі некаторыя кантакты, утва- 
рыць суполкі ТБМ. Зараз яны 
ёсць у ЗША, Канадзе, Англіі, 
Аўстраліі, Італіі, Польшчы, на 
Украіне, Расіі, Літве, Латвіі, 
Эстоніі, Карэліі, Казахстане... 
Усе без выключэння асяродкі 
беларусаў патрабуюць не толькі 
маральнай падтрымкі, але і роз- 
набаковай дапамогі -- у падруч- 
ніках, настаўніках, творах мас- 
тацкай і гістарычнай літарату- 
ры, слоўніках і г.д. Наша ж Та- 
варыства пакуль што беднае, 
знаходзіцца ў стадыі станаў- 
лення. Добра было б арганіза- 
ваць пастаяннадзейныя курсы, 
дзе б кожны беларус, які жыве 
далёка ад сваёй спрадвечнай 
Бацькаўшчыны, мог бы ўдаска- 


“наліць свае веды ў мове, мог бы 


вывучыць сваю гісторыю. Ды і 
падарожнічаць па Радзіме сваіх 
продкаў яму не шкодзіла б, 
сустрэцца з самымі рознымі 
пачуць сапраўдную 
жывую беларускую Мову... 

2. Надзеі, што з'езд нешта 
зменіць у лепшы бок па быта- 
ванню беларускай мовы малыя. 
Закон, які з такой цяжкасцю 
быў прыняты, ігнаруецца перш за 
ўсё дзяржаўнымі структурамі, 
пачаўся як бы сабатаж па яго 
выкананню, адкрыты і патаемны. 
Друк амаль нё асвятляе на сва- 
іх старонках чарговую «белару- 
сізацыю»... Больш таго, з'яві- 
ліся ў некаторых выданнях про- 
ста такі зневажальныя, хамскія 
ў адносінах да нашай мовы і 
нашага народа выступленні, як, 
напрыклад, галоўнага рэдактара 
«7 дней» А. Пранішнікава... 
З'езду трэба рэагаваць... Ста- 
новішча з беларускай мовай у 
рэспубліцы, асабліва сёння, ка- 
лі мы ўступаем у рынак, проста 
катастрафічнае. Камандна-адмі- 
ністрацыйнымі мерамі яе спярша 
выжылі адусюль, а цяпер кожны 
сам сабе гаспадар, што хачу, 
тое і раблю. Нельга ж, каб 
недавучкі і шавіністы навяз- 
валі народу свае погляды, дык- 
тавалі нам, беларусам, як жыць 
і будаваць сваю будучыню, сваё 
шчасце. 


“Анатоль КЛЫШКА, 
старшыня камісіі па куль- 
туры мовы 


1. З верасня таго года часо- 
піс «Маладосць» у кожным ну- 
мары друкуе самавучак беларус- 
кай мовы. Падрыхтаваны і выйдзе 
ў наступным годзе ў выдавецтве 
«Вышэйшая школа» Беларуска- 
польскі размоўнік . 

Камісіяй цяпер збіраецца матэ- 


рыял па найбольш частых па- 


мылках, каб на падставе гэтага 
выдаць пэўныя рэкамендацыі для 
работнікаў друку. 

Член камісіі Алесь Камароўскі 
ўзяўся за складанне зборніка з 
парассыпаных па розных выдан- 
нях найбольш вартых матэрыя- 
лаў, прысвечаных культуры мовы. 

Камісія пачала наладжваць 
сустрэчы з рэдакцыйнымі калек- 
тывамі. Нядаўна адбылсся гавор- 
ка ў рэдакцыі «Чырвонай змены». 
У бліжэйшы час мяркуюцца су- 
стрэчы з супрацоўнікамі «Піяне- 


па сувязях: 


ра Беларусі», Беларускага радыё. 

Члены камісіі, асабліва У ладзі- 
мір Содаль, Валянцін Рабкевіч, 
Кастусь Цвірка, часта выступаюць 
па пытаннях культуры мовы на 
сустрэчах з сябрамі ТБМ. 

На парадку дня арганізацыя тэ- 
лефоннага дарадчыка па культу- 
ры мовы, а таксама рэспублікан- 
скага конкурсу для беларуска- 
моўных газет «Дзень без памы- 
лак». Але гэта, апроч усяго, упі- 
раецца ў грошы. А іх няма. 

2. Мяне асабліва абураюць ла- 
пікі беларускай мовы ў так 
званых беларуска-рускіх газетах. 
Разгорнеш «Добры вечар» і толькі 
малюсенькія ўкрапіны роднай 
мовы. А на рэкламнай чацвёртай 
старонцы ўвогуле нічога не су- 
стрэнеш не беларускай мове, хіба 
апроч радка: «Галоўны рэдактар 
Міхась Расолька»... Як бы ніхто 
з беларусаў нічога не купляе, 
не прадае і тэлебачанне не гля- 
дзіць, і ў кіно не ходзіць, і не 
для іх гэтая рэклама, аб'явы... 
З'езду трэба рашуча выказацца 
пра гэта. А на з'езд не спадзя- 
вацца трэба, а рабіць, як кажа 
французская прымаўка: рабі, што 
можаш, і хай будзе, што будзе. 


Зміцер САНЬКО, стар- 
шыня выдавецкай камісіі 


І. Набыткі выдавецкай камі- 
сі даволі сціплыя: выйшаў 
адзін выпуск «Беларускай наву- 
ковай тэрміналогіі» (Г. Сяржа- 
ніна «Грыбы»), знаходзіцца ў 
друку «Падручны расейска- 
крыўскі (беларускі) слоўнік» 
В. Ластоўскага, які, трэба спа- 
дзявацца, дэлегаты з'езда змо- 
гуць ужо иабыць, на стадыі 
падрыхтоўкі шэраг іншых выдан- 
няў. Мне не хацелася б апраўд- 
вацца тым, што нашая камісія 
самая маладая (яна створана 
ў пачатку 1990 года). Мабыць, 
найболей спрычынілася да гэта- 
кіх сціплых поспехаў агульная 
сітуацыя ў нашым грамадстве і ў 
эканоміцы. 

2. Улічваючы інертнасць наша- 
га грамадства ў моўным пытанні, 
цяжка чакаць якіх-колечы рады- 
кальных змен з беларускай мовай 
у рамках наяўных палітычных 
структур. Тым не менш спадзя- 
юся, што другі з'езд ТБМ бу- 
дзе садзейнічаць кансалідацыі 
нацыянальна свядомых сіл, па- 
спрыяе актывізацыі культурна- 
асветніцкай працы. 


Мікола КУПАВА, стар- 
шыня камісіі па зрокавым 
і гукавым афармленні 
жыццёвага асяроддзя 


“1. Наша камісія займаецца 
ўсім тым, што датычыць гукавой 
і зрокавай інфармацыі. Дамагаем- 
ся, каб усе шыльды, рэклама ў 
горадзе былі аформлены на нар- 
мальнай беларускай мове. Займа- 
емся падрыхтоўкай і выпускам 
нацыянальнай сімволікі і сімво- 
лікі ТБМ: значкоў, вымпелаў, 
шыльдаў і г.д. Змагаемся за ад- 
наўленне старажытных назваў 
вуліц, плошчаў, гарадоў і вёсак, 
тапанімікі і за замацаванне бе- 
ларускіх гістарычных этнагра- 
фічных і культурных рэаліяў. 

2. Другі з'езд мусіць разгле- 
дзець пытанні нармальных умоў 
для дзеяння Закона аб мовах. 
Трэба зрабіць гэтак, каб можна 
было праўна патрабаваць ад роз- 
ных арганізацый і ўстаноў пра- 
вільнага афармлення вывесак на 
беларускай мове, ад органаў 
масавай інфармацыі -- выпуску 
газет і перадач па-беларуску. 
Пакуль што закон не працуе. 
Сітуацыя з кожным днём пагар- 
шаецца. Прыкладам, на тэлеба- 
чанні ад большасці беларускіх 
перадач засталіся адно беларус- 
кія цітры. 


Заканчэнне на 4-й стар. 


«Наша слова», у 17, 1991. 





Беларусь ускалыхнулі заба- 
стоўкі. Такога яшчэ не было -- 
рабочыя выйшлі на вуліцы. «А 
чаго, чаго захацелася ім, пагар- 
джаным век, ім, сляпым, глухім?» 
«Свет цэлы» абмяркоўвае пытан- 
не: чаго дабіваюцца беларускія 
рабочыя? 

На шырокіх гарадскіх плошчах, 
з экранаў тэлевізараў неаднойчы 
гучалі простыя, па-рабочаму бяс- 
хітрасныя патрабаванні: адмяніць 
падаткі, знізіць цэны, павысіць 
зарплату! І як вынік усяго гэтага 
-- замяніць урад, даць рэспублі- 
цы самастойнасцы... 





«Нам не патрэбны ліпавы су- 
верэнітэт!», «Дзе мы жывём - у 
Расіі ці ў Беларусі?», «Чаму наш 
урад даведваецца самым апошнім 
-- і аб рэформе грошай, і аб 
павышэнні цэн?» Такія папрокі 
гучалі на сустрэчы забастовач- 
нага камітэта з кіраўніцтвам рэс- 
публікі, якая паказвалася па тэле- 
бачанні. 


Найбольшы цяжар, як бачылі 
гледачы, выпаў у той сустрэчы 
на Станіслава Станіслававіча Шу- 
шкевіча. Дый на рабочых мітын- 
гах неаднойчы ўзнімаўся на тры- 
буну першы намеснік Старшыні 
Вярхоўнага Савета БССР. Палы- 
мяна гучалі яго словы ў абарону 
беларускага ўрада, прынятых ім 
законаў. 





Хто б яшчэ пару гадоў назад 
мог падумаць, што лёс нашага 
«непарушнага» Саюза выкліча 
Й столькі спрэчак. Здаецца, апош- 
і нім часам уся краіна толькі тым 
Я ізанята, што абмяркоўвае прабле- 
Я му, “як яго захаваць. 
А пачалося ўсё, безумоўна, з 
аб'яўлення Дэкларацый аб не- 
залежнасці, прынятых саюзнымі 
рэспублікамі. Заявіла аб сваім 
суверэнітэце і Беларусь. 


Праўда, мы і раней многа чулі 
прыгожых слоў пра нашу неза- 
лежнасць. Толькі вось не маглі 
ніяк уявіць, якая яна на самой 
справе -- самастойнасць. 

-- Чым, на ваш погляд, апошні 
дакумент адрозніваецца ад такіх 
жа папярэдніх? --- запытаў я Ста- 
ніслава Станіслававіча. 


-- Перш за ўсё, я думаю, 
што такога дакумента не было,-- 
адказаў ён.-- Такога, як наша 
Дэкларацыя аб суверэнітэце Бе- 
ларусі. Ён адрозніваецца ад ра- 
нейшых тым, што прыняты Вяр- 
хоўным Саветам рэспублікі, які 
абраны дэмакратычна. Усе дэпу- 
таты ішлі да парламента са сва- 
імі праграмамі, абяцаннямі выбар- 
шчыкам. І вось цяпер яны, вы- 
вучыўшы сітуацыю, што склалася 
ў краіне, прынялі такую Дэкла- 
рацыю. Я лічыў і буду лічыць 
далей яе лепшым дакументам, 
які мы прынялі. Зразумела, што 
ў ёй выказаны наш намер: чаго 
мы хочам на Беларусі. Гэта не 
значыць, быццам ужо заўтра ў 
нас усё жаданае будзе... Напрык- 
лад, што мы хочам быць бяз'ядзе- 
рнай зонай, маем права на ўлас- 
ныя ўзброеныя сілы, унутраныя 
войскі, органы дзяржаўнай бяспе- 
В з. Фармальна мы мелі права на 
гэта і раней. Фармальна. Але 
цяпер заявілі пра свой поўны 
суверэнітэт. Значыць, мы хочам 
заяўленае права мець на яве. 
І разумеем, што патрэбен нейкі 
пераходны перыяд... 

У час дыялогу з членамі Мін- 








скага камітэта гэтую думку Ста- 


ніслаў Станіслававіч выказаў праз 


параўнанне: цяжкі вагон нельга 
зрушыць з месца на высокай 
хуткасці. Яму патрэбен разгон. 
Рабочым людзям гэта павінна 
быць асабліва добра зразумела. 

Аднак якраз рабочыя і не 
хацелі пагадзіцца са сваім раз- 
моўцам. У процівагу іхнім мерка- 
ванням, выказаным пазней у ка- 
роткіх лозунгах на гарадской пло- 
шчы, С. С. Шушкевіч даводзіў: 





ЛАБІРЫНТЫ ПАЛІТ 


агульная эканамічная прастора. 
У яе межах рэспубліка і вырашы- 
ла: гаспадарчай дзейнасцю нам 
трэба займацца па многіх пазіцы- 
ях сумесна з суседзямі, таму цуто 
мы неканкурэнтназдольныя на 


сусветным рынку. А разам можам. 


лепей што-небудзь зрабіць, Але 
пры гэтым падкрэсліваецца: мы 
хочам быць самастойнымі і суве- 
рэннымі ў рамках Саюза, у рам- 
ках аб'яднання. Таму трэба дак- 
ладна вызначыць, што рэспубліка 


ПРАГА 


цяпер многія глядзяць на свет: 
дзе ёсць прыватная маёмасць, 
там, аказваецца, людзі ў сярэднім 
лепей жывуць. І змагаюцца з 
сацыяльнай несправядлівасцю 
не горшым чынам. Дык ці 
не пара змяніць прыярытэты? 
Спачатку гаварылі: галоўнае -- 
гэта класавае паняцце. М. С. Гар- 
бачоў сказаў: ёсць яшчэ надкла- 
савае.. Ну, у свеце ўсе разуме- 
лі і раней -- яно ёсць. А для нас 
гэта быў цуд, і мы тры гады да 


Анатоль СІЛЯНКОЎ 


ЕЗАЛЕЖНАСЦІ... 


Мне яшчэ да забастовак даводзілася сустракацца са Станіславам Станіслававічам. І 
гаварыць у спакойнай абстаноўцы як раз пра тое, аб чым вяліся і вядуцца сёння спрэчкі 
на высокім мітынговым напале. Думаецца, выказаныя ім тады меркаванні, якія я запі- 
саў на магнітафониую стужку, не будуць лішнімі ў вырашэнні канфлікта, што ўсхваляваў 


усю рэспубліку. 


Дэкларацыю трэба падмацаваць 
адпаведнымі законамі. Яе апошні 
артыкул тлумачыць, як мы будзем 
рэалізоўваць гэтую Дэкларацыю: 
прыняццем Канстытуцыі і адпа- 
ведных законаў. Каб не было нія- 
кага прававога нігілізму. Сёння 
зрабіць так, як напісана ў Дэкла- 
рацыі, па словах С. С. Шушке- 
віча, немагчыма. Таму што гэта 
прывядзе да анархіі ў рэспублі- 
цы. Патрабуецца, заўважыў ён, 
паступовасць і паслядоўнасць. 
Прычым, і расцягваць працэс не 
варта, бо ўсё гэта можа згубіць 
сэнс. 

-- Я заўважыў,- гаварыў 
ён,-- што ленінскі Дэкрэт аб 
зямлі фактычна не выкананы да 
гэтага часу. І вось праблема, 
як яго ажыццявіць. Зямлёй сяля- 
не не валодаюць. Як і рабочыя 
фабрыкамі і заводамі. . 

--- А Ленін гаварыў, што дэкрэ- 
ты нашы служылі ў многім дзе- 
ля прапаганды,-- заўважыў я. 
Мой размоўца сказаў: 

-- Прыняты намі дакумент -- 
гэта нашы намеры, і мы іх 
будзем выконваць. Скажам, узня- 
ты пытанні аб вайсковай службе. 
Вярхоўны Савет стварае спецы- 
яльную камісію. Мы разумеем, 
што калі раптам зробім самас- 
тойнымі свае ўзброеныя сілы, дык 
нічога добрага не атрымаецца... 
Мы павінны паслядоўна адкінуць 
усё, што нам перашкаджае. 

Слухаючы гэтыя разважанні, 
мне, радавому грамадзяніну, 
было ўсё ж не зразумела: толькі 
атрымалі самастойнасць, а ўжо 
адразу пайшлі поўным ходам раз- 
мовы пра Саюзны Дагавор. А 
дзе тая добраахвотнасць уступ- 
лення ў Саюз, пра якую ўра- 
чыста аб'яўлялася з высокіх 
трыбун? Абгрунтоўваючы пазі- 
цыю ўрада, адзін з яго кіраў- 


снікоў у той гутарцы спаслаўся 
“на два падыходы ў гэтым пы- 


танні. Адзін з іх, маўляў, праявіў- 
ся ў Літве. Другі падыход та- 
кі: хай бы ўсё было, як і раней, 
толькі, можа, крышку палеп- 
ШЫЦЬ... 

Як вырашаць свае пытанні, 
пэўна, больш бачна самім 
літоўцам. Але што адбываецца 
ў нас? Цяпер існуе такі тэрмін-- 


перадае, што дэлегуе ў Цэнтр. 

Аднак ужо сёння ясна: многае 
з таго, на што прэтэндуе Цэнтр 
і што вельмі часта падтрымлівае 
Прэзідэнт краіны, рэспубліку зада 
воліць не можа. Ёй патрэбна знач- 
на большая самастойнасць. Бяс- 
спрэчнай, на думку С. С. Шушке- 
віча, здаецца неабходнасць ахо- 
вы агульных граніц. Пэўна, не трэ- 
ба ўзводзіць бар'еры паміж сабой. 
А вось нейкія таможныя граніцы 
пакуль, відаць, спатрэбяцца. Бо 
бывае і так, калі гаспадарка ад- 
ных развіваецца за кошт пры- 
ніжэння эканамічнай самастойна- 
сці іншых. Тут трэба падумаць. 
Ці ўзяць такое: рэспубліка захоча 
быць цывілізаванай краінай і 
мець сваё спадарожнікавае тэле- 
бачанне. Наша, беларускае. Але 
яго не так проста зрабіць. На- 
ват Еўропа аб'ядналася для гэтага 
-- там разам склалі грошы і 
глядзяць сумесна многія прагра- 
мы тэлебачання. Мы гэта такса- 
ма павінны аб'яднаць. А магчы- 
ма, і энергетычную сістэму -- яна 
ж у нас вялікая. Можна ства- 
рыць агульны кіруючы цэнтр. Гэ- 
та значыць, дэлегаваць нейкія 
функцыі аб'яднаным органам кі- 
равання. Што ніяк не кранае 
нашу самастойнасць. 

Думаю, мала хто захоча аспрэ- 
чыць гэтыя разважанні высока- 
га кіраўніка. А вось яго падыход 
да выяўлення, волі народа, які 
мне быў знаёмы па парламенцкіх 
дыскусіях, выклікаў у мяне сум- 
ненні. Таму я запытаў: 

-- А якая ваша думка наконт 
рэферэндуму? 

-- Я адзначаў у сваіх парла- 
менцкіх выступленнях,-- адказаў 
Станіслаў Станіслававіч-- што 
некаторыя пытанні лагічна выра- 
шаць пры дапамозе рэферэнду- 
му. Але хацеў бы адразу растлу- 
мачыць: я не ўпэўнены, што рэ- 
ферэндум -- гэта думка народа. 
Не ўпэўнены. Менавіта ва ўмо- 

вах цяперашняга стану грамадства. 

І далей ён растлумачыў: у нас 
цяпер моцна адчуваецца ўплыў 
старой агітацыйнай сістэмы. У 
адносінах, напрыклад, да ўлас- 
насці. Нас запалохалі, што пры- 
ватная маёмасць -- гэта вялікае 
гора, ад яе вялікія беды. А 


яго прызвычайваліся. 

Калі нядаўна аб'явілі, што. ў 
Л. Троцкага былі і нейкія ста- 
ноўчыя ўчынкі, многія павінны 
былі прывыкаць да гэтага. А ця- 
пер ідзе асваенне прыватнай маё- 
масці, перыяд адаптацыі да яе. 
Так і па іншых праблемах. Уклю- 
чаючы рэферэндум... У чыстым 
выглядзе народную думку з 
дапамогай рэферэндуму вызна- 
чыць цяжка. Вельмі цяжка. 

-- А вось Вярхоўны Савет 
СССР,- напомніў я,-- прыняў 
нават Закон аб рэферэндуме... 

-- Закон аб рэферэндуме паві- 
нен быць,-- сказаў С. С. Шушке- 
віч.-- Гэта адно другому не пе- 
рашкаджае. Як і рэферэндум так- 
сама павінен быць пры вырашэн- 
ні некаторых пытанняў. Напрык- 
лад, калі нейкая група настой- 
ліва падымае пытанне аб тым, 
каб мы не былі ў складзе 
Савецкага Саюза, можна вынесці 
такое пытанне на рэферэндум. 


Ён яшчэ раз паўтарыў, ито вы- 
ступае за Беларусь у складзе 
Саюза, але не таго Саюза, які 
быў дагэтуль. Ён -- за новы Са- 
юзны Дагавор. І каб усе пытанні 
ў гэтым Саюзе вырашаліся на 
падставе кансенсусу. Калі рэспуб- 
ліка не згодна, яе ніхто -- нават 
чатырнаццаць іншых -- не паві- 
нен прымусіць рабіць тое, з 
чым яна не згодна. 

Тэарэтычна такія меркаванні 
слушныя. А што ў рэальным жыц- 
ці? Гаворачы пра самастойнасць 
Беларусі, кіраўнікі ўрада ў той 
жа час паўтараюць усё тое, што 
дыктуе Цэнтр. Вось і праграму 
пераходу да рыначнай эканомікі 
бяруць ў тым выглядзе, які 
прапанавалі з Масквы. 

-- Ці ў нашай праграме ёсць 
нейкія адрозненні ад саюзнай? - 
запытаў я С. С. Шушкевіча. І 
адразу заўважыў  незадаволе- 
насць на ягоным твары. 

-- Ваша пытанне некарэктнае, 
-- рашуча адказаў ён. Затым раст- 
лумачыў: распрацаваная беларус- 
кім урадам праграма, на яго 
думку, карэнным чынам адрозні- 
ваецца ад маскоўскай. Гэта і ў 
адносінах да зямлі, і па банках, 
і па знешнеэканамічных сувязях. 

І Расія, і іншыя рэспублікі 





“жыцця. Людзі 


заявілі: Цэнтр хоча такой прагра- 
мы, каб многа-многа кіраўнікоў 
у Маскве забяспечылі сабе спа- 
койнае і дабрабытнае жыццё 
на многія гады. Але каму патрэ- 


“бен іх дабрабыт за чужы кошт? 


Таму, як растлумачыў мой су- 
бяседнік, былі сфармуляваны ін- 
шыя падыходы. І тое, што адбы- 
лося затым на Вярхоўным Савеце 
СССР --- гэта фактычна рэагаван- 
не на пазіцыі рэспублік. Праграма 
пераходу да рынку дэфармавала- 
ся. У ёй ўлічаны прапановы рэс- 
публік, у тым ліку і Беларусі, 
многа зроблена крокаў насустрач. 

-- А вось у варыянце урада 
Цэнтра іх нешта не дужа бачна,-- 
падзяліўся я сваімі назіраннямі, 
-- Ды і адразу пасля пры- 
няцця Асноўных напрамкаў па 
стабілізацыі народнай гаспадаркі 
і пераходу да рыначнай эканомі- 
кі на сустрэчы з журналістамі 
М. І. Рыжкоў, помніцца, сказаў: 
павінен быць моцны Цэнтр, 
«власть должна властвовать». 

-- Каб шэф Саюзнага ўрада 
думаў інакш, альбо даваў іншыя 
інтэрв'ю, дык я б хутчэй здзівіў- 
ся, чым гэтай заяве,-- усміх- 
нуўся мой субяседнік. 


Станіслаў Станіслававіч звяр- 
нуў увагу на адносіны Захаду 
да нашай рэспублікі. Да нас там, 
як ён сказаў, добра ставяцца і 
разумеюць нашу пазіцыю. Разу- 
меюць, дарэчы, і нашу Дэклара- 
цыю. Толькі пры адной умове. 
Што мы прытрымліваемся пэў- 
ных этапаў пераходу да поўнай 
самастойнасці. 


Рэспубліка, безумоўна, хоча гэ- 
тага дамагчыся хутчэй. Але аб- 
ставіны не дазваляюць ісці вялі- 
кімі крокамі. Такая палітычная 
і эканамічная сітуацыя. Дарэчы, 
заўважае С. С. Шушкевіч, тут 
ізноў, як кажуць, інтэграцыя 
інтэграцыяй, але грошы трэба лі-: 
чыць асоба. Мы ж цяпёр у вельмі 
цяжкім становішчы. У нас у знач- 
най ступені паралізаваны знеш- 
нія сувязі. Бо не распараджаем- 
ся тымі грашыма, якія зарабля- 
ем самі. Мы павінны спачатку 
аддаць іх у Цэнтр. Такая цяпер 
банкаўская сістэма. 


Адсюль вынікаюць тыя крокі, 
якія трэба зрабіць у напрамку 
да сапраўднай самастойнасці, 
якія нас будуць збліжаць з Еў- 
ропай. Мы самі, без «святога» 
дазволу з Цэнтра, будзем выра- 
шаць пытанні з нашымі суседзя- 
мі Ну навошта пытацца, як 
усталёўваць адносіны з Поль- 
шчай? Хіба мы яе не разумеем? 


Яна нас не разумее? 


У той жа час у разважаннях 
С. С. Шушкевіча адчуваўся пэўны 
акадэмізм, ва ўсякім разе я 
не ўлавіў адчування ім эмацыя- 
нальнага настрою насельніцтва, і ў 
першую чаргу найбольш актыў- 
най яе часткі. А гэта ж таксама 
рэалі дня, што некаторыя з ра- 
бочых у сваім рашучым парыве 
дамагчыся свайго гатовы легчы 
на рэйкі перад цягніком, як у 
Оршы. Чалавек не вечны, і 
шэсць гадоў размоў пра перабу- 
дову для яго -- немалы кавалак 
прагнуць кан- 


крэтных сацыяльных змен. Дэк- 
ларатыўны суверэнітэт яны пачы- 
наюць успрымаць як насмешку 
над іх спадзяваннямі 
звацца людзьмі. 


нарэшце 




















Адданасць прынцыпам навідавоку. Па- 
бываўшы на сесіі Вярхоўнага Савета, я 
ўвачавідку ўпэўніўся: сякія-такія абраннікі 
хаця і не вылучаліся ад інвалідных тава- 
рыстваў, яўна недачуваюць. І бачаць яны 
не зусім добра. У парламенце наогул 
сітуацыя непаразумеласці. Амаль як у анек- 
доце (на жаль, з празмерна жорсткім гу- 
марам), дзе, прыкладам, З. С. кажа: «Неш- 
та трэба з экалогіяй рабіць, лес бо сохне, 
хутка не будзе на чым , павесіцца», 
а старшыня сваё: «Дзякуй! Садзіцеся!» 

Словам, ніхто нікога не слухае і не 
жадае гэтага рабіць. Адно цікава. Як толькі 
выходзіць да мікрафона хтосьці з парла- 
менцкай апазіцыі, у зале пачынаюцца по- 
шум, грукат, тупаценне, крыкі: «Адключыце 
мікрафон!» 

Урэшце гэта дарэчы. Ёсць прычына 
правесці невялічкі дослед. Гэта нескладана 
зрабіць. У зале пасяджэнняў маецца 
гаўбец для гасцей, з якога можна бачыць 
усіх прысутных. Адтуль добра відаць: па- 
першае, у зале спрэс амаль адныя мужыкі. 
Шмат сівых. Процьма лысых. Словам, 
людзі дарослыя. Далей, у парламенцкай 
апазіцыі збольшага ўсе нейкія худыя, каш- 
чавыя. Хаця трапляюцца і ніштаватыя 


ЬЫ 


«Наша слова», Л 17, 1991 


..ОХ, ПРЫНЦЫПЫ!.. 


(ПРА СТАРЭЧУЮ ХВАРОБУ 
ГЛУХАТЫ Ў СУЧАСНЫМ 
ПАРЛАМЕНЦКІМ РУХУ) 


паасобнікі. Ва ўсіх апазіцыянераў нейкі 
падспудны голад у вачах. У нашых, у тых, 
хто зазвычай не жадае слухаць апазіцыю 


і крычыць «Выключыце мікрафон!», больш 


прывабны выгляд. На твары сыць. Шчокі 
ружовыя і поўныя. Сядзяць, жываткі 
падаставаўшы. Упэўнена гэтак. Я ажно 
замілаваўся. Выходзіць да мікрафона, прык- 
ладам, які-небудзь апазіцыянер Голубеў - 
яны адразу, бы пчолкі, зумканне ладзяць. 
З гуду пачынаюць слоўцы вылётаць. 
Крытычныя стрэлы. Пратэст. Нязгода. І --- 
каронны нумар: «Выключыце мікрафон!» 
А Голубеў усёроўна да мікрафона. лезе. 
Неўтаймоўны, адно слова. Не разумею я яго. 


Ну, чаго, чаго, калі гэта таварышам не даспа- 
добы? Гэта ж не ў Амерыцы выступаць. У 
нашым парламенце мікрафоны асаблівыя, 
сацыялістычныя. Не для розных там пад- 
рыўных прамоў. 

Але Голубеў натурысты. Нягледзячы 
на справядлівы гнеў дэпутацкіх масаў, гаво- 
рыць сабе. Пра замежныя інвестыцыі 


(гэта ў парламенце закон пра іх захацелі 


прыняць). І вось тут я зусім не падтрым- 
ліваю старшыню. Чаму б, сапраў- 
ды, мікрафон і не выключыць! Выключылі 
ж, калі дэпутат Грыбанаў пра гэтыя кля- 
тыя інвестыцыі казаў. Кажа, маўляў, 
ніводнага долара ў рэспубліцы не будзе, 


пакуль у ёй існуе камуністычны запаведнік. 
А ў прэзідыуме кнопачку пальчыкам -- 
тыц! А без мікрафона хто пачуе? Ды і 
магутная большасць гучным уладным гола- 
сам яго ў дадатак супакоіла. 

А лепш за ўсё мікрафон увогуле не ўклю- 
чаць. Як у выпадку з дэпутатам Новікам.: 
Ён просіцца выступіць, а мікрафон НЯМЫ. 
Ён просіцца, а на яго нуль увагі. Ён просіц- 
ца, а слова даюць кансультанту. Небарака 
чамусьці ўзлаваўся ды з залы пайшоў. 
Што ж зробіш: не ўсе яшчэ ў нашым гра- 
мадстве ўмеюць сябе паводзіць. І Новік той 
таксама. Бач ты яго, у мікрафон пагава- 
рыць хацеў! 

Што ж датычыць прынцыпаў, дык тут 
трэба памятаць: празмернае ўляганне ў 
іх дрэнна ўплывае на слых, зрок, духоўны 
стан. Затое спрэчкі робяцца больш цікавыя. 
Прыкладам, дужа цікава пачуць прынцыпо- 
вую гаворку наконт таго, пахнуць селядцы 
ці смярдзяць? Здаецца, ужо час на яе прыс- 
пеў. Прынамсі спадзяюся, што хутка 
гэтая тэма знойдзе грунтоўнае адлюстраван- 
не ў рабоце парламента. 


Л. ВАШКО. 


14-15 ЧЭРВЕНЯ Ў МІНСКУ -- ДРУГІ 
З'ЕЗД РЭСПУБЛІКАНСКАГА . 
ТАВАРЫСТВА БЕЛАРУСКАЙ МОВЫ 


ЗДАБЫТКІ 
І СПАДЗЯВАННІ 


класаў, выпрацаваць такую лі- 
нію, у выніку якой у кожным 
раёне рэспублікі была б раённая 
рада ТБМ. 


Заканчэнне. 
Пачатак на 2-й стар. 


Леанід ЛЫЧ, старшыня 


камісіі па тапаніміцы Уладзімір АРЛОЎ, 


старшыня камісіі па вы- 
сканцэнтраваць усю сваю дзей- працоўцы тэрміналогіі 
насць пры пастаяннай Камісіі 1. 
Вярхоўнага Савета БССР па аду- 
кацыі і культуры. Вярхоўны Савет 
даў на тое згоду. Права лінг- 
віст вістыцнага разбору назваў насе- 
пунктаў мы пакідаем за 
камісіяй, створанай пры інсты- 
туце мовазнаўства. Сабе ж на. 
мэце ставім вяртанне народу яго- 
най тапанімічнай спадчыны. За- 
раз вядзём падрыхтоўку спісаў 


І. Нашая камісія вырашыла 


Пад грыфам тэрміналагіч- 
най камісіі ТБМ выйшаў першы 
слоўнік «Грыбы», 
ны Галінай Сяржанінай. Спадзя- 
юся, што ў хуткім часе пабачыць 
свет слоўнік турыстычных і ур- 
баністычных тэрмінаў, які ры- 
хтуе Вінцук Вячорка, а. таксама 
слоўнік лесагаспадарчых тэрмі- 
наў (Алесь Гуркоў). Ідзе праца 
над слоўнікамі па матэматыцы, 


населеных пунктаў, старыя наз-. фізіцы, праграмаванню, меды- 
вы якіх былі скасаваныя. Будзем цыне... Карыстаючыся выпад- 
патрабаваць гд Вярхоўнага Саве- кам, хачу “нагадаць, што ка- 
та рэспублікі вяртання гэтых ардынуе дзейнасць тэрмінала- 
назваў. - гічнай камісіі спадар Алесь Гур- 
2. Другі з'езд ТБМ імя Фран- коў (тэлефон. 34-42-78). 
цішка Скарыны мусіць паклапа- 2. Чакаю выступлення на 
ціцца пра пашырэнне сваіх з'ездзе Вячаслава Кебіча, які 
шэрагаў, актыўнасць першасных " павінен сказаць пра тое, як 


арганізацый. Трэба далучыць да 
работы як. мага больш моладзі, -- 
студэнтаў, школьнікаў старэйшых 

ў іч 


урад рэспублікі збіраецца выкон- 
ваць Закон аб мовах і ці 
збіраецца ён рабіць гэта наогул. 





Ахвяравалі на Таварыства. 
беларускай мовы імя Францішка Скарыны 


Суполка ТБМ ў Нью-Йорку -- 1000 рублёў .. 
Спадар айцец Надсан (Вялікабрытанія) -- 50 фунтаў: і 65 дола- 


раў 

Спадар Л. Б. (рэспубліка Беларусь) -- 50 долараў 
Спадар Антось Даніловіч (Золак) з ЗША -- 500 долараў 
Спадар. Пётр Манкоўскі (ЗША) -- 100 долараў 





У суполках ТБМ 


ЗРОБЛЕНАЕ І МАГЧЫМАСЦІ. 


З чым сябры Таварыства беларускай мовы Савёцкага. раёна: г. Мін- 
ска прыйшлі да Другога з'езда ТБМ? Назаву хаця б самае значнае 
са зробленага. Праведзена раённае свята, 
годдзю з дня нараджэння Ф. Скарыны. У 130-й школе аргані- 
завалі беларускамоўную навагоднюю елку для. дзяцей 1--3 
класаў. Правесці гэтыя святы дапамаглі сябры клуба «Бацькаў- 
шчына», які дзейнічае пры 23-й школе раёна. Вырашылі ства- 
рыць вячэрні ліцэй, дзе б жадаючыя маглі набываць веды па гісторыі, 
культуры Беларусі, вывучаць родную мову. А атрымаўся Бёла- 
рускі-гуманітарны адукацыйна-культурны цэнтр, які заняўся распра- 
цоўкай. альтэрнатыўных: праграм і методык навучання і выхавання 
беларусаў -- патрыётаў сваёй бацькаўшчыны. Пры цэнтры арга- 
нізуецца выдавецтва, будзе свой тэлецэнтр. Хаця яму няма яшчэ 
і года, але пры ім створана ўжо некалькі ліцэяў. 

Радай. ТБМ былі праведзены 2 канферэнцыі. Першая закранала 
праблему беларускамоўнага дашкольнага выхавання і навучання 
ў пачатковай школе. Загадчыкі дзіцячых садкоў і дырэктары 
школ раёна абмяркоўвалі перавод выхавання і навучання на бела- 
рускую мову, абменьваліся вопытам. Закраналася пытанне пера- 
емнасці паміж беларускамоўнымі групамі садкоў і школамі. 
Другая. канферэнцыя (была прысвечана выкладанню беларускай 
мовы ў вышэйшых і. сярэдніх. навучальных установах раёна. 
У актавай зале Беларускай палітэхнічнай . акадэміі сабраліся 
выкладчыкі і кіраўнікі ВНУ і тэхнікумаў. Шмат было людзей, 


шчыра зацікаўленых лёсам нашай МОВЫ, былі і тыя, якія ставіліся 


з недаверам да беларускага адраджэння, сумняваліся ў мэта- 
згоднасці пераводу навучальнага працэсу на беларускую мову. 

За час існавання рады ТБМ ў Савецкім раёне стварылася больш 
за дваццаць суполак ў навучальных і іншых установах, на прад- 
“прыемствах. Ёсць нават суполка, якая аб” ядноўвае сваіх сяброў па 
месцы жыхарства, -- «Халяўшчына». Нядаўна зарэгістравалася 
пры нашай радзе" і калектыўная сябрына «Выбранецкія шыхты». 

“Намецілі мы план дзейнасці на бліжэйшы час. Увосень мярку- 
ецца правесці раённае свята, прысвечанае 100-годдзю з дня на- 
раджэння М. Багдановіча. Рада вырашыла падпісаць найбольш ак- 
тыўных юных, прыхільнікаў і сяброў ТБМ на газету «Наша, слова». 
Увосень думаем: правесці вечарыну, на якой урачыста ўручым ім 
падпіску і пасведчанні сяброў ТБМ. Думаем аб стварэнні бела- 
рускай гімназіі ў раёне. Падтрымана прапанова спадара Шастако- 
віча, намесніка старшыні нашай рады, кіраўніка суполкі ТБМ 
пры Беларускай палітэхнічнай акадэміі стварыць пры акадэміі ка- 
федру беларускай мовы і літаратуры з адпаведнай «колькасцю 
“вучэбных гадзін і абавязковым кантролем навучання, ў. выглядзе 
заліку альбо іспытаў. . 

Самакрытычна падыходзячы да сваёй дзейнасці, адзначым, 
што трэба лепей наладзіць сувязь паміж раённай радай і першасны- 
мі суполкамі. Асобныя суполкі актыўнай дзейнасцю сябе не праяві- 
“) абмежаваўшыся зборам складак. Чамусьці наша рада працуе 
ізалявана ад іншых мінскіх рад. Мы нават не заўсёды маем ін- 
фармацыю аб тым, што дзеецца ў нашых суседзяў. А няблага 
было б збірацца найбольш актыўным прадстаўнікам, дзяліцца 
творчымі набыткамі. Дадам яшчэ, што на справаздачна-выбарчай 
канферэнцыі рады Савецкага раёна выказваліся пажаданні і Рэс- 
публіканскай Радзе лепш падтрымліваць сувязь з суполкамі, 
наогул дзейнічаць больш актыўна і творча. 


Ст. Мінск. Ірына. КОВАЛЬ, 


сябра рады ТБМ Савецкага раёна. 

Наш адрас: 220005, г. Мінск, 
вул. Румянцава, 13. 


Пункт гледжання аўтара 
Тэлефон рэдакцыі: 33- 17- 83. 


падрыхтава- 


прысвечанае 500-: 


ыа 


“Што Вы можаце сказаць пра 


“будуць пажаданні для газеты? 


Газета «Наша слова» зусім 
нядаўна адзначыла першую гада- 
віну свайго існавання, але ўжо 
мае чытачоў нават далёка за ме- 
жамі Беларусі. Пра гэта сведчаць 
і ўдзельнікі першага сусветнага 
Кангрэса беларусістаў, які адбыў- 
ся ў канцы мая ў Мінску. 
Наш карэспандэнт папрасіў за- 
межных гасцей -- доктара Аляк- 
сандра: Баршчэўскага; загадчыка 


«Наша слова» 


ідзе па свеце! 


кафедры беларускай філалогіі чу сказаць як паэт і беларускі - валі б пра развіццё беларусі- 
Варшаўскага універсітэта: пра- дзеяч, што «Наша слова», па- стыкі. 

фесара Карлавага  унівесітэта першае, выходзіць на высокім ЯНКА ЗАПРАДУНІК (ЗША): 
ў Празе Вацлава Жыдліцкага: р інтэлектуальным узроўні і, па- «Наша слова» чытаюць у Злуча- 
прафесара Карла Гутшміта з Бер-: другое, газета ўтрымлівае не ных Штатах Амерыкі, яно разы- 
лінскага ўніверсітэта; доктара толькі цікавыя, але і кароткія . ходзіцца па цэлым свеце. «Наша 
Янку Запрудніка -- рэдактара матэрыялы. Матэрыял гістарыч- слова» -- вельмі патрэбная газета, 
газеты. «Беларус» (Нью-Йорк) ны зраўнаважаны ў ёй з ма- яна робіць добрую справу. Мы 


і доктара Вітаўта Кіпёля -- ды- 
рэктара Беларускага інстытута 
літаратуры і мастацтва (Нью- 
Йорк) адказаць на пытанйе: 
«Наша слова» і якія ў Вас 
ГАЛЯКСАНДР БАРШЧЭЎСКІ 
(Польшча): Я, вельмі паважаю 
газету На слова». Гэта ж па- 
слядоўна беларуская, нацыя- 
нальная газета, вельмі жывая, 
змяшчае цікавыя артыкулы, напі- 
саныя душою і сэрцам. Яна нам 
вельмі патрэбная. Нідзе, ні Ў. 
адной беларускай газеце не зной- 
дзеш такой колькасці гатовых 
тэкстаў, якія вельмі прыдатныя ў 
дыдактычным працэсе. Так што 
гэтая газета цікавая менавіта ў 
дыдактычным аспекце. І: яшчэ ха- 
, 


патрэбныя 


ларускай мовы 


тэрыялам сучасным. 
, КАРЛ ГУТШМІТ (Германія): 
Я ведаю, гэтае выданне і вельмі 
ім' цікаўлюся. Маю ўсе выпускі" 
мінулага года і купіў усе з гэтага. 
Газета ведыьмі патрэбная, бо ў 
ёй разглядаюцца пытанні моўнай 
палітыкі Ў “Беларусі, 
справапісу і вымаўлення беларус- 
кай мовы. Калі мець на ўвазе 
стан моўнай сітуацыі на Беларусі, 
то такія выданні вельмі і вёльмі 
менавіта 


ВАЦЛАЎ ЖЫДЛІЦКІ (Чэ- 
хаславакія): Я хачу павіншаваць 
Вас з такой газетай. Чытаю ўсе 
нумары. І прапаную Вам змяш- 
чаць больш матэрыялаў, якія да- 
валі б звесткі пра вывучэнне бе- 
ў свеце, расказ- 


ўсімі сіламі, маральна і фінан- 
сава яе падтрымліваем. і далей 
будзем падтрымліваць, а тым, 
хто яе робіць, дзякуем і жадаем 
новых найлепшых удач. 

ВІТАЎТ КІПЕЛЬ (З ША); 
З цікавасцю чытаю Вашу газету, 
хачу, каб яна ўвесь час паляпша- 
лася, прываблівала як мага больш 
новых чытачоў. Хоць у Вашай га- 
зеце часам яшчэ здараюцца не- 
дакладнасці (напрыклад, у адным 
з леташніх нумароў былі няслуш- 
на пададзены гады жыцця Ул. 
Дубоўкі), але яна паступова вы- 
ходзіць на высокі маральна- 
інтэлектуальны ўзровень. Зычу 
«Нашаму словуў далейшых поспе- 
хаў. 


пытанні 


цяйер. 


Інтэрвью правяла 
- Л. БАРШЧЭЎСКАЯ. 





ДУМКА САЦЫЕЛАГА 








Як СЦЭНА жыцця... 


Дзіця вучыцца ў дарослых. Спачатку назірае за іх 
дзеяннямі, потым спрабуе іх, паўтараць. У падлеткаў 
шлях пераймання больш складаны, тут пачынаецца 


працэс сатворчасці, прыстасавання да жыццёвых : 


абставін, - прымяненне назапашанага вопыту, у тым 
ліку духоўнага. Прычым амаль усё пачынаецца з 
гульні. Гульня часта знешне «непрыкметна пера- 
растае ў жыццё. Нездарма існуе выраз: жыццё -- 
гэта таксама тэатр. 

Так, менавіта тэатр -- дзея на сцэне, Гульня ў 
жыццё, калі яна арганізавана разумна і дастаткова 
таленавіта,-- дапамагае нават многім дарослым лю- 
дзям лепш разумець навакольны свет, сваю сацыяль- 


ную ролю ў ім, карацей -- быць грамадзянінам. 


Дык што казаць пра дзяцей, якім сама прырода 
дала такую цуд ю магчымасць: праз гульню, паз- 
наць законы жыцця. Заўважана таксама, што мена- 
віта тэатр, гэта «канцэнтраваная сцэна рэчаіснасці» 
ў значна болыцай ступені, чым аднамёрная плоскасць 
кіна- ці тэлеэкрана, аказвае ўздзеянне на “гледача, 
які становіцца сведкам і саўдзельнікам падзей, што - 
разгортваюцца на яго вачах. Ён бачыць людзей 
на сцэне, успрымае іх прысутнасць. Лепш пераймае 
ён і роднае слова, што так немалаважна зараз, калі 
народ робіць намаганні, каб вярнуць да паўнацэн- 
нага жыцця сваю нацыянальную мову. 

У сувязі са сказаным выклікае трывогу тэндэн- 
цыя апошняга часу 
колькасці дзіцячых аматарскіх драмгурткоў, студыяў, 
спробы ўнесці ў гэтую справу дух камерцыі. Ні ў 
адной цывілізаванай краіне так не робіцца. Бо там 
ёсць разуменне стратэгічнай неабходнасці гэтых 
«сцэн жыцця» для нармальнага выхавання новых 
пакаленняў грамадзян краіны. 

А як у такіх умовах адносяцца да сцэнічнага 


“мастацтва падлеткі нашай рэспублікі? Як сёння іх 


выхоўвае тэатр? Супрацоўнікамі Акадэміі навук БССР 
было праведзена апытванне сярод школьнікаў, якія 
наведвалі самыя прэстыжныя сталічныя тэатры,- 


Беларускі акадэмічны імя Я. Куналы і Рускі імя 


М. Горкага.. 
Асаблівая ўвага звярталася на кантынгент юных 


гледачоў з сельскай мясцовасці. Аказалася, у школах, 


дзе яны вучацца, мастацтву тэатра надаецца вельмі 


да змяншэння ў рэспубліцы 


мала ўвагі. Частка настаўнікаў лічыць тэатр для 
“вясковых дзяцей лішнім, іншыя спасылаюцца на не- 
дахоп сродкаў. 

“На жаль, недаацэнка тэатраў характэрна і для 
многіх гарадскіх. школ. 28 працэнтаў апытаных школь- 
нікаў мелі ўяўленне толькі аб адным-двух тэатрах. 
Галоўным чынам -- з рэпертуару Беларускага ку- 


-палаўскага і Тэатра музычнай камедыі. 24 працэн- 


ты сказалі, што яны цікавяцца пастаноўкамі бела- "' 
рускіх і гаст ючых тэатраў. 

Аб навінах сцэнічнага мастацтва даведваюцца з 
размоў дарослых дома, на. вуліцы, з “публікацый у 
газетах, з расказаў сяброў і іншых выпадковых кры- 
ніц інфармацыі. 32 працэнты сказалі, што ў тэатры 
бываюць 3--4 разы ў год, але ім не ўсё зразумела 
і не ўсё падабаецца. Ім цікавей, калі пра тэатр распа- 
вядаюць настаўнікі ў школе, што здараецца рэдка 
і эпізадычна. 16 працэнтаў сказалі, што хацелі б 
аб тэатры ведаць больш. Яны жадаюць праз пастаноў” 
кі лепш “пазнаёміцца з культурай Беларусі, я 
. гісторыяй, літаратурай, моўнай скарбніцай. Аднак на 
спектаклях бываюць адзін раз у год, а то і радзей. 
Гэта ў асноўным школьнікі з правінцыі. 

Амаль 70 працэнтаў апытаных сказалі, што адра- 
дзіць беларускія нацыянальныя абрады, звычаі, 
святы і самую мову лепш за ўсё праз тэатр. На 
другое месца ставілі кіно, на трэцяе -- друк. 

Думаецца, што неабходна ўжо зараз карэкціра- 
ваць расклад школьных заняткаў на новы навучальны 
«год, не кажучы ўжо пра пазакласную работу з дзёць- 
“мі. Дзіўнымі здаюцца заявы кіраўніцтва Рэспублі- 
канскага педагагічнага таварыства і выкладчыкаў 
інстытутаў ўдасканальвання настаўнікаў аб змяншэнні 
нагрузкі на школьнікаў менавіта за кошту змяншэння 
часу, што а, дзіцца на культасветработу, у тым ліку 
“на тэатр. Дарэчы, “вопыт некаторых школ (у тым ліку 
мінскай сярэдняй ІМ 130) сведчыць пра іншае. 

Для параўнання: у школах Японіі, Балгарыі, 
а таксама Манголіі нават оперныя і балетныя спек- 
таклі (не кажучы. аб: драматычных) на працягу апош- 
ніх дзесяці гадоў пастаянна ўключаюцца ў школь- 
ныя праграмы як абавязковы прадмет. 


Сяргей,АНУПРЫЕНКА, 
кандыдат філасофскіх навук. 








санне. КОЖНАМУ - СВАЁ 


30. мая ў Доме літаратара ад- 

















ы 


“былася творчая вечарына паэта- 
“барда Сёржука Сокалава-Воюша. 


На працягу амаль двух гадзін 
прысутныя мелі магчымасць за- 
даць Сержуку пытанні, паслухаць 
яго песні, многія з якіх сталі 
папулярнымі не толькі ў Белару- 


сі, а ва ўсім свеце, дзе жывуць 


беларусы. На заключэнне паэт- 
бард выканаў новы твор і абя- 
цаў, што праз год пазнаёміць 
усіх са сваёй новай праграмай. 

Некалькі дзён раней, у дабрае 
надвор'е, на стадыёне «Дынама» 
«Ласкавы май» даў чатыры дабра- 
чынныя канцэрты. На першым 
канцэрцё дзве дзяўчыны, вялікія 
прыхільніцы саліста Юры. Шату- 
нова, згубілі прытомнасць і калі 
іх прывялі ў ранейшы стан, 


яны амаль разам прастагналі: 


«Ю-у-ра-чка..» На вечарыне 


Рукапісы рэдакцыя не рэцэнзуе і назад не вяртае. 


Сержука Сокалава-Воюша ніхто 


прытомнасці не губляў, але час 


ад часу чуліся' выкрыкі: «Жыве 


Беларусы! Жыве!!» Што ж, у кож-, 


нага свае куміры. У каго -- 


“Юрачка, а ў каго -- вольная 


Беларусь. 

У саліста «Ласкавага . мая» 
Андрэя Разіна сярод творчых 
планаў ёсць і выкананне галоўнай 


ролі ў двухсерыйным мастацкім 


РЭДАКЦЫЙНАЯ КАЛЕГІЯ 


Рэдактар Эрнэст Ялугін. 


кінафільме, які збіраюцца зняць 
беларускія кінематаграфісты. Ан- 
дрэю Разіну веданне беларускай 
мовы, якую ён і не ведае, не 
спатрэбіцца, бо і беларускія кі- 
нематаграфісты яе не ведаюць. 
Іншым разам узнікае пытанне: 
а 'наогул,-- а што гэта такое -- 
«Беларусьфільм»? 


Віктар ШНІП: 


- Сябры калегіі: Янка Брыль, Ніл Гілевіч, Уладзімір Дамашэвіч, 
Алесь Камароўскі, Анатоль Клышка, ігар Лапцёнак, Генадзь 
Мацур, Зьміцер Санько, Мікола Супрановіч, Алесь Траяноўскі, 
Генадзь Тумаш, Яўген Цумараў, Генадзь Цыхун. 


0. 
Хх 


Аўтары надрукаваных матэрыялаў адказваюць за дакладнасць фактаў 1 іншых звестак. 
неабавязкова можа адпавядаць меркаванню рэдакцыі: 


МВПА імя Якуба Коласа. 
Мінская. паліграфічная фабрыка 


Наклад 6.814. паасобнікаў. Заказ 2446. 





«Чырвоная Зорка». 
Індэкс 74975. 


